

ذرائع ابلاغ کا آغاز وار تقام اور عصری اہمیت

(ایک تحقیقی مطالعہ)

ڈاکٹر محمد ریاض*

dr.riazrazee@gmail.com

کلیدی کلمات: ذرائع ابلاغ، عصری اہمیت، آغاز وار تقام، انسانی محنت، اکیسویں صدی، ابلاغی منابع

خلاصہ

ذرائع ابلاغ کی دریافت انسانی محنت کا تسلیل اور ضرورت کے تحت معرض وجود میں آنے والا شامدار کارنامہ ہے۔ ان کی پیدائش کا تعلق اگرچہ انسان کی شروعاتی زندگی سے ہے تاہم جدیدیت کا نیا روپ اکیسویں صدی میں سامنے آیا۔ جس طرح دیگر شعبہ ہائے زندگی مثلاً رہن، سہن، طرزِ زندگی، بول چال، سیاست، میثاق اور مختلف کاروبار زندگی میں جدت آئی ہے، یعنی آج ذرائع ابلاغ کے منابع میں بھی جدیدیت کا عنصر نمایاں نظر آتا ہے۔ قدیم ابلاغ کی وضعی اور عملی ہیئت کا دائرہ کار محدود تھا۔ خاندان، قبیلہ، قوم، گاؤں کے افراد ابلاغ کے ابتدائی سامعین، شاہدین اور ناظرین شمار ہوتے تھے۔

جبکہ ابلاغی منابع میں اشارے کنائیے، علمتی تصاویر (جسمے)، بول چال، اجتماعات، میلے اور تحریر و تقریر جیسے عناصر شامل تھے۔ بیسوی صدی کے اوائل تک اس شبکے کو صحافت کے نام سے جانا جاتا تھا۔ البتہ دعوت، تبلیغ، ابلاغ، امر بالمعروف و نهى عن المنکر، تقاریر، خطبات جیسے نام بھی انفرادیت کے طور پر بھی استعمال کئے جاتے رہے۔ مندرجہ بالا صدی کے اختتام تک بر قیالی آلات نے اس کی جدت میں خاصاً اضافہ کر دیا، نہ صرف اس کی ہیئت بدلتی بلکہ مختلف ناموں کے بجائے ایک ہی نام یعنی ذرائع ابلاغ سے اس کی شناخت عام ہوئی۔ زیر نظر مقالہ میں ذرائع ابلاغ کو لغوی و اصطلاحی تفاظر میں بیان کرتے ہوئے آغاز وار تقام اور اہمیت کی وضاحت کی گئی ہے۔

*۔ پی ایچ ڈی، جامعہ کراچی

إِبْلَاغٌ... لُغْوٰي مفہوم

ابلاغ کا مادہ ”بَلَغَ-بَلَغَ“ ہے اور لفظ ”بلغ“ (بَلَغَ يَعْلَمُ أَبْلَاغُ) فعل ثلاثی مجدد (۱) سے ہے جو کہ نَصَرَتِيَّتُ کے وزن پر آتا ہے۔ ابلاغ افس بح کسرہ باب افعال (۲) کا مصدر ہے اور ثلاثی مزید فیر (۳) سے ہے۔ جیسے: أَبْلَاغَ يَعْلَمُ إِبْلَاغًا اسی طرح ثلاثی مزید فیہ سے ہی باب تفعیل (۴) کے وزن پر بھی آتا ہے: بَلَغَ يَعْلَمُ تَبْلِيغًا۔ ابلاغ، تَبْلِيغ، الْبَلَاغ، الْبَلَغ، ہر صورت میں اس کا معنی ایک ہی ہے یعنی پیغام کی ترسیل۔ (۵)(۶) البتہ لفظ تبلیغ کے معنی بہت اچھی طرح سے پہنچادینے کے ہیں۔ ابن منظور (متوفی ۱۳۱ھ) کے نزدیک:

وَانْ كَانَتِ الرَّوَايَةُ مِنَ الْبَلَاغِ بِفَتْحِ الْبَاءِ فَلَهُ وَجْهَانٌ: أَحَدُهُمَا إِنَّ الْبَلَاغَ مَا بَلَغَ مِنَ الْقَرْآنِ

وَالسِّنْنِ، وَالوَجْهُ الْآخَرُ مِنْ ذُو الْبَلَاغِ أَيُّ الَّذِينَ بَلَغُوا، يَعْنِي ذُو الْتَبْلِيغِ (۷)

اگر لفظ بلاح کے ”بَ“ پر زبر ہو تو اس کی دو قسمیں ہیں: ان میں سے ایک وہ چیز ہے جو قرآن و سنت کے ذریعے ہم تک پہنچی ہے، دوسری قسم سے مراد صاحب تبلیغ ہیں یعنی مبلغ وہ لوگ مراد ہیں جنہوں نے ہمیں تبلیغ کی، یعنی صاحب تبلیغ۔

بلاغ کا معنی مقصد اور غرض و غایت کی آخر حد تک پہنچادینا ہے۔ جیسا کہ راغب اصفہانی (متوفی ۵۰۲ھ) نے بیان کیا ہے: الْبَلَاغُ وَ الْبَلَاغُ الْأَنْتَهَاءُ إِلَى أَقْصى الْمَقْصِدِ (۸) الحجہ میں بھی لگ بھگ یہی معنی بیان ہوا ہے تاہم صاحبِ مجدد نے اس مفہوم کو وسیع معنی میں استعمال کیا ہے۔ ان کے نزدیک ہر وہ چیز جس کو انتہا درجہ تک پہنچادیا گیا ہو، بلاح کہتے ہیں۔ (۹) بلاح کے ایک معنی کافی ہو جانا بھی ہے۔ قرآن مجید میں ہے: إِنَّ فِي هَذَا الْبَلَاغًا لِقَوْمٍ عَالِيِّينَ (۱۰) ”بے شک اس (قرآن) میں عبادت گزاروں کیلئے (حصولِ مقصد کی) کفایت و ضمانت ہے۔“

فصاحت پر مبنی کلام کو بھی بلاغت (بلاغ) کہتے ہیں اور بلاغت کلام یہ ہے کہ الفاظ کے مفردات اور پورا جملہ فصاحت کی شرائط کے مطابق ہونے کے ساتھ ساتھ تقاضائے حال کے مطابق بھی ہو۔ (۱۱) مذکورہ کلام

سے واضح ہوتا ہے کہ مکمل اور جامع ابلاغ کیلئے دو بنیادی باتوں کا ہونا ضروری ہے۔ (الف) پیغام مبنی بر فصاحت ہوا اور (ب) ترسیل کیا جانے والا پیغام زمانہ حال کے مطابق ہو۔ واضح رہے کہ لفظ ابلاغ (الف بمعنی کسرہ) قرآن مجید میں کہیں بھی استعمال نہیں ہوا، تاہم بلغ، البلاغ، بلاغ، بلاغاً جیسے الفاظ ترسیلی مفہوم کیلئے وضع ہوئے ہیں۔ اعدادی ترکیب کے لحاظ سے لفظ بلغ دس مرتبہ، البلاغ نگیارہ مرتبہ، بلاغ دو مرتبہ (سورہ ابراہیم، ۵۲، سورہ الاحقاف: ۳۵)، بلاغاً ایک مرتبہ (سورہ جن: ۲۳) آیا ہے۔ قرآن مجید میں تبلیغ کیلئے دیگر کئی الفاظ بھی استعمال ہوئے ہیں۔ جیسے انذار، تنبیہ، تحویف، ہدایت، ارشاد، دعوت، امر بالمعروف و نهى عن المنکر وغیرہ۔ (۱۲)

درج بالا لغوی بحث کے تناظر میں یہ معلوم ہوا کہ ابلاغ فی نفسہ پہنچانے کے معنی میں استعمال ہوتا ہے۔ البتہ مزید بحث (اسلامی نقطہ نظر سے) اس جھت پر ہونا باقی ہے کہ آیا ہر پہنچائی جانے والی بات ابلاغ کے زمرے میں آتی ہے یا صرف انہی مفہومیں کو ابلاغ کہیں گے جن سے کوئی ہدف یا مقصد ظاہر ہوتا ہے۔

إِبْلَاغٌ... اصطلاحی مفہوم

جدید ابلاغیہت مجموعہ کو سامنے رکھ کر یہ کہا جاسکتا ہے کہ کسی بھی واقعہ کو تحقیقی مرحلے سے گزارنے کے بعد صوتی (آواز)، بصری (آنکھ)، تحریری (کتب و اخبار) یا علامتی (اشارہ کنایہ، محسمے وغیرہ) شکل میں سامعین، ناظرین، قارئین اور شاہدین تک پہنچانے کا نام ابلاغ ہے۔ یہ تعریف بحث و تحقیق، تبصرہ و تجزیہ سے بالاتر ظاہر آنحضرت آنے والے ابلاغی ذرائع کی بھرپور عکاسی کرتی ہے۔ تاہم با مقصد اور با مراد ابلاغ کیا ہے اور کن حالات میں اس کی وضعيت کیا ہوئی چاہیے، ان نقاط کو ماہرین کی آراء میں پیش کیا جا رہا ہے۔

ابوالقاسم حسن بن محمد المعروف برأغب اصفهانی (متوفی ۵۰۲ھ) لکھتے ہیں:

والبلاغة تفال على وجهين: أحدهما أن يكون بذاته بليغاً و ذلك بان يجمع ثلاثة أوصاف

صواباً في موضوع لغته وطبقاً للمعنى المقصود به وصدقاني نفسه ومدى اختتم وصف من ذلك

کان ناقصانی البلاغة، والثان: أن يكون بليغا باعتبار القائل والمقول له وهو أن يقصد القائل

أَمْرًاً فِي دُوَّهٖ عَلَى وَجْهِ حَقِيقَةِ أَنْ يَقْبِلَهُ الْمَقْولُ لَهُ (13)

البلاغ کا لفظ دو طرح بولا جاتا ہے ایک یہ کہ وہ کلام بذات خود بلیغ ہو اور اس کیلئے تین اوصاف کا ہونا شرط ہے۔ (الف) وضع لغت کے اعتبار سے درست ہو، (ب) معنی مقصود کے مطابق ہو، (ج) کلام فی الواقع سچا ہو، اگر ان اوصاف میں کسی ایک وصف کی کمی ہو تو بلاغت میں نقص رہتا ہے۔ دوسرے یہ کہ قائل اور مقول لہ یعنی متكلم اور مخاطب کے اعتبار سے بلیغ ہو یعنی کہنے والا اپنے مانی الصمیر کو خوبی سے ادا کرے کہ مخاطب کو اس کا قائل ہونا پڑے۔

شیخ محمد بن حسن طوسی (متوفی ۴۶۰ھ) کے نزدیک:

”والبلاغ وصول البُعْنَى إِلَى غَيْرِهِ، وَهُوَ هَا نَوْصُولُ الْإِنْذَارِ إِلَى نُفُوسِ الْبَكَلَفِينَ“ (14)

البلاغ کسی معنی (امر) کو اپنے سے غیر تک پہنچانے کو کہتے ہیں (البته اسلامی نقطہ نظر سے) البلاغ کے معنی تکلیف شرعی کے حامل افراد کو (برائیوں) سے خوف دلانے کے ہیں۔

ڈاکٹر طاہر القادری کے مطابق:

”البلاغ کسی امر کو اس کے انجام تک پہنچانے کی ایسی جدوجہد کو کہتے ہیں جس میں انجام کے حصول کیلئے تمام مطلوبہ ضروریات کی اس طرح تنگیل کردی گئی ہو کہ پھر انسان کو کسی اور ذریعے کی حاجت نہ رہے۔“ (15)

بعض دفعہ ترسیل کی جانے والی بات تحقیقی انداز کا درجہ رکھتی ہے۔ سند اور صداقت دونوں کیفیتوں کو جانچا اور پرکھا جاتا ہے بعد ازاں پڑھی ہوئی، سنی ہوئی، دیکھی ہوئی بات کو انہی دو معیارات (سند و صداقت) کے تنازع میں قارئین، سامعین اور ناظرین تک پہنچایا جاتا ہے۔ جیسا کہ آئندہ آنے والی تعریف میں اس طرح کارنگ نظر آتا ہے:

”وَهُوَ قَرَائِيٌّ، سَمِعِيٌّ اَوْ بَصَرِيٌّ ذِرَاعٌ جَنَّ كَهْ ذِرَيعَهْ حَادِثَاتٍ وَ وَاقِعَاتٍ، مَسَأَلٌ اَوْ رَجَحَاتٍ وَ مَسِيلَاتٍ كَهْ بَارَے مَيْنَ مَعْلُومَاتٍ اَكْهَشَتِيَّ كَهْ جَاتِيَّ ہِیَنَ، اَنَّ کَهْ سَنَدٌ اَوْ صَدَاقَةٌ كَهْ بَارَے مَيْنَ

تحقیق کی جاتی ہے اور پھر ان کو اخبارات و رسائل، ریڈیو، ٹی وی یا انٹرنیٹ پر نشر کیا جاتا ہے، یہ تمام امور میڈیا (ذرائع ابلاغ) کی تعریف میں آتے ہیں۔” (16)

دو افراد کے خیالی تعلق کو ابلاغ کہتے ہیں۔ بقول ولبر شریم:

”ابلاع ایک ایسی کوشش کا نام ہے جس کے تحت دو یادو سے زائد افراد ہم خیالی پیدا کرنے کی سعی کرتے ہیں۔“ (17)

مند کو رہ بالا تعریف فنی اعتبار سے تشریع طلب ہے۔ اپر بیان کی گئیں اکثر تعریفوں میں با مقصد اور با مراد گفتگو ہی کو ابلاغیات کے زمرے میں شامل کیا گیا ہے۔ جبکہ ہر خیالی سوچ کو ابلاغ قرار دینا غیر ضروری طور پر مفہوم کو طول دینے کے متراوٹ ہو گا۔ دوسرا جانب خیالی تعلق باہمی بات چیت اور گفتگو سے ہی ہوتا ہے۔ صرف خیال اور ذہنی تعلق کو ابلاغ قرار دیا جائے تو پھر یہ روحانیت کے زمرے میں چلا جائے گا۔ جبکہ ہماری پوری گفتگو کا تمام ترا نحصار ظاہری ابلاغ (بات چیت) تک محدود ہے۔

لفظ صحافت میسوی صدی کے اوائل اور وسط تک عمومی طور پر استعمال کیا جاتا رہا اور اس کی ایک خاص وجہ یہ تھی کہ چونکہ تمام ابلاغی ذرائع کا تعلق طباعت سے تھا۔ خاص طور پر بر قیاتی ابلاغ کی ایجاد سے قبل صرف تحریری صنف رواج تھی، اس لئے اس شعبے کو صحافت سے ہی جانا گیا۔ یہ لفظ قرآن حکیم سے لیا گیا ہے اور جو کتاب میں پیغمبر اسلام ﷺ سے پہلے نما سند گاں خدا کی طرف سے لکھی لکھائی مل جاتی تھیں انہیں صحیحہ آسمانی کہا گیا اور قرآن حکیم نے ایک مقام پر اس کو صحف ابراہیم و موسیٰ کہا۔ چونکے کچھر پر لکھائی سے لے کر کاغذ کے ایجاد تک اپنی طویل تاریخ میں صحافت کا ہمیشہ سے یہی فریضہ رہا کہ وہ خیالات و نظریات کو ظرفیت بخش کر آئندہ زمانے کی طرف منتقل کرتی رہے۔

یہ لفظ عربی سے اردو میں داخل ہوا اور ثانی مجدر کے باب سے اسم مشتق ہے۔ اس کا مأخذ صحیفہ ہے جس کے معنی کتب و رسائل کے ہیں۔ صحیفہ اور صحائف عربی زبان کی ایسے اصطلاحات ہیں جو مقدمہ کتابوں اور صحیفوں کے قلمی نسخے تیار کرنے والوں کیلئے استعمال ہوتی ہیں۔ اخبار نویسی، مضمون نگاری، رسالہ نگاری، یہ تمام کے تمام پہلو صحافتی زمرے میں آتے ہیں۔ چونکہ یہ تمام اصناف کتاب کی صورت میں منتقل ہوتی ہیں، اس لئے ان کو صحیفہ کہا گیا۔

ہمارے سامنے اس وقت ایک وسیع و عریض دنیا ہے۔ انسانی آبادی میں جس قدر اضافہ ہو رہا ہے اُسی قدر نت نئی تخلیقات و ایجادات بھی منظرِ عام پر آ رہی ہیں۔ دنیا اپنی وسعت کے اعتبار سے انسان کے دائرة اختیار سے باہر تھی تاہم جدید بر قی آلات (ذرائع ابلاغ) نے اس وسعت کو سمیٹ کر انسان کی ہتھیلی میں رکھ دیا ہے۔ یہ انسانی زورِ محنت کا کمال رہا کہ وہ تحقیق و تدقیق کے ذریعے عجائبِ عالم کی گھرائی و گیرائی تک پہنچ گیا اور نتیجے کے طور پر دنیا کا تنفسیری عمل اس کی مٹھی میں آ گیا۔

فضائی تنفسیر سے لے کر سمندری عجائبِ عالم کی کھوج، سینکڑوں اور ہزاروں میل دور کسی انسان سے صاف و شفاف گفتگو اور معمول سے ہٹ کر رونما ہونے والے کسی بھی واقعہ کے بارے میں کہا ہی، جدید زندگی کی قابلِ رشک ایجادات قرار پائیں۔ چونکہ یہ تمام انسانی کوششیں جستجو، تحقیق و تشکیل کے تناظر میں معرض وجود میں آئیں تھیں اس لئے جانا اور مزید کھوج لگانا انسان کا وظیرہ بن گیا۔ خبرگیری، جانکاری، واقعات کی چھان بین اور بعد ازاں ان کی تشهیر، یہی وہ نکات تھے جن کی کوکھ سے صحافت نے جنم لیا۔ اب صحافت خبر بن گئی، اطلاع بن گئی، جانکاری بن گئی اور دن بھر کی معلومات کا مکمل خلاصہ بن گئی۔

رسی بات اسلام کی کہ وہ کس قسم کی صحافت کو قبول کرتا ہے یا قبول کرنے کی گنجائش رکھتا ہے۔ اور ذکر کئے گئے تمام مقاہیم بطور عمومی بیان کئے گئے ہیں۔ لیکن جب ہم اسلامی نقطہ نظر کی بات کرتے ہیں تو یقیناً اس میں کچھ حدود و تیود ہوتی ہیں۔ کچھ شرائط کے ساتھ صحافت کے طرزِ نگارش کو بیان کرنا ہوتا ہے۔ لہذا بطور مذہب، اسلام نے چند نگارشات کو صحافت کے زمرے میں شامل کیا ہے۔ من جملہ ان میں سے معتقدات و نظریات کی ترسیل اور سیاسی، سماجی، معاشی، تعلیمی اور تہذیبی شعبہ ہائے حیات کو اسلامی اصولوں اور نظریات کے تناظر میں بیان کرنا صحافت ہے۔

جدید دنیا میں راجح نشریاتی ذرائع کو مختلف نام جیسے میڈیا (Media)، ماس میڈیا (Mass Media)، ماس کیمیونیکیشن (Mass Communication) وغیرہ کے نام سے پکارا جاتا ہے۔ اردو و ان طبقے نے ان آلاتِ نشریات کیلئے جامع اور مفصل اصطلاح ”ذرائع ابلاغ“ وضع کی ہے جو انگریزی میں راجح شدہ تمام ناموں کا مکمل احاطہ کرتی ہے۔ کیمیونیکیشن (Communication) کا لفظ لاطینی زبان کے کیمیونیس (Communis) سے لیا گیا ہے جس کا مطلب ہے، عام (Common)، جب ہم ابلاغ کرتے ہیں تو

درحقیقت ہم کسی کے ساتھ عامیت یا عام پن (Commonness) قائم کرنے کی کوشش کر رہے ہوتے ہیں۔ (18)

ہماری گفتگو کا تمام تراحاط اور رسائی چار عام زبانوں (انگریزی، عربی، اردو، فارسی) تک ہے لیکن جب ہم دنیا کی دیگر زبانوں کی طرف نظر کرتے ہیں تو ابلاغ یا اس جیسے دوسرے مفہوم کسی نہ کسی نام سے موسوم ہیں۔ المذا عمومی بات یہ ہے کہ ابلاغ اور ترسیل کا مادہ دنیا کی ہر قوم میں رائج ہے اور وہ اپنے معاشرتی تناظر میں اس جہت کا استعمال کرتی ہے۔

ابلاغ عامہ کا نظام جو شروعاتی زندگی میں یک طرفہ پہنچتی پہلو کا حامل تھا، دراصل اس کے ارتقائی سفر میں دنیا کی تمام اقوام کا ہاتھ ہے۔ اس سلسلے میں ہم یہ نشاندہی کر سکتے ہیں کہ ابلاغ و ترسیل کی ضرورت کے پس پر وہ اولین عنصر باہمی میں جوں اور تعلقات تھے۔ بعد کے ادوار میں جوں جوں معاشرتی نمو ہوئی مذہب، مسلم، فرقہ اور نظریہ تخلیق ہوا اور ان میں سے ہر ایک نظریے کی ترویج کے لئے دعوت و تبلیغ جیسی مہم بھی ایجاد ہوئی۔ ماضی بعد اور قریب میں مختلف مذاہب نے اپنے آپ کو زندہ رکھنے کے لئے اس ابلاغی صنف سے کام لیا ہے۔ خود اسلام اپنے وجود سے لے کر اب تک دعوت و تبلیغ کا سب سے بڑا محافظ اور فائدہ اٹھانے والا مذہب رہا ہے۔

درج بالا اقتباسات، تعریفات، نظریات اور افکار سے ظاہر ہوتا ہے کہ ابلاغ کی لفظی ہیئت کسی بھی جہت سے ہو، اس سے ایک ہی معنی ظاہر ہوتا ہے یعنی اپنا مانی الصیر و سرے لوگوں تک پہنچادینا۔ البتہ با مقصد پیغام سے کیا مراد ہے یہ متعین کرنا ناممکن نہیں تو مشکل ضرور ہے۔ ثقافت، رہن سہن، بول چال یہ دنیا کے تمام انسانوں کی بنیادیں شناخت ہوتی ہیں۔ کسی تحقیق و تدقیق کے بغیر یہ کہنا بجا اور درست ہے کہ دنیا کی ہر قوم کوئی نہ کوئی رہن سہن، بول چال اور ثقافت کی محافظ ہے۔ یہ بات بھی مسلم ہے کہ زندگی کی یہ تین مبادیات شناخت سے بڑھ کر ضرورت کے طور پر ہمیشہ سے انسان کے ساتھ رہی ہیں۔

آنماز سے لے کر اب تک انسان کیلئے ان سے مفر ممکن نہیں ہوا۔ تاہم اس دوران انسان کیلئے یہ ضرور ممکن ہوا کہ وہ اپنے خیالات و نظریات کے پھیلاوہ کیلئے کوئی ایسا ذریعہ ضرور تلاش کرے جو اس کی شناخت کی وجہ بن سکے۔ غاروں اور جنگلوں کی زندگی، رہن سہن کی ابتدائی شکل تھی۔ اشارے کنائیے، بول چال کے

ابتدائی روپ تھے۔ البتہ ثقافت کی مجموعی ہیئت کافی عرصے بعد ترتیب پائی۔ غرض یہ کہ جو جس کی ذہانت تھی، صلاحیت تھی یا ہنر تھا اسی حساب سے اپنی وراثت کو نسل نو کی طرف منتقل کیا جاتا رہا۔ گویا اس پوری بات چیت کا خلاصہ یہ نکلتا ہے کہ انسان نے اولین ضرورت کے تحت جس ذریعہ کو اپنی شاخت کی وجہ قرار دیا وہ باہمی میل جوں اور اس کے نتیجے میں ترتیب پانے والی معاشرتی زندگی کی اجتماعی صورت تھی۔

ابلاغ کو بھی متذکرہ بالاشاختی علامات کے تناظر میں بیان کرنا ہو گا کہ مقصدیت سے کیا مراد ہے؟ طریقہ تعلیم و تعلم، طریقہ عبادات و معاملات ہر قوم میں الفاظ کے لحاظ سے یہ کام طور پر راجح ہیں، البتہ عملی نفاذ مختلف فیہ ہے۔ مختلف مذاہب، مختلف اقوام اور مختلف ممالک کے طرز زندگی، طرز معاشرت اور رہن سہن کے تناظر میں متعین کی جاسکتی ہے کہ ایک قوم، ایک مذہب، ایک مسلک کی نظر میں ابلاغ کا کیا مقصد ہے؟ عبادات و معاملات کی نسل در نسل منتقلی کو ہم با مقصد ابلاغ کے زمرے میں شامل کر سکتے ہیں کیونکہ عبادت کا طریقہ بھلے مختلف ہو، لیکن ہر قوم کی تہذیبی و ثقافتی روایت ہے کہ پس پر دہ وہ اچھائی کی حوصلہ افرادی اور برائی کی حوصلہ شکنی کرتی ہے۔

اسی طرح علم کی ترویج بھی تمام قوموں کی مشترک رہی ہے۔ معلوم ہوا کہ ہر قوم نے اپنی بساط کے مطابق تبلیغی روشن اپنائی، خواہ وہ ثقافت کے پھیلاؤ کی صورت میں ہو، علم کی تشویش کی صورت میں ہو یا وراثت کی منتقلی کی صورت میں ہو۔ اس سے جھٹی طرز عمل کو ہم با مقصد ابلاغ کہتے ہیں۔ البتہ یہاں پر سوال پیدا ہوتا ہے کہ ایک گلوکار (گلوکار) اپنے گانوں کی تشویش کرتا ہے، خوبصورت اور پر سوز آواز میں اپنا مانی الصیر بیان کرتا ہے تو کیا ایسے پیغامات کو ہم ثابت اور با مقصد ابلاغ کہہ سکتے ہیں؟ یا ایک فن کار اپنے فن کے ذریعے تبلیغ کرتا ہے۔

اوپر بیان کی گئی تمام بحث کی رو سے ابلاغ اور ابلاغ کے مفہوم میں کوئی بھی پیغام شامل ہو سکتا ہے۔ یعنی با مقصد پیغام کی ترسیل سے قطع نظر صرف بات پہنچاد بینا ہی ان دونوں الفاظ کے مطمع نظر ہوتا ہے۔ البتہ لفظ تبلیغ جو کہ ایک شرعی اور اسلامی اصطلاح ہے، کے دائرے میں کسی بھی پیغام کو شامل کرنا ذرا مشکل ہو گا۔ اسلامی نقطہ نظر سے لفظ تبلیغ ان مفہوم کیلئے استعمال ہوتا ہے جو براہ راست اللہ کی طرف سے پیغمبر اسلام ﷺ کی طرف و دیعت کردیئے گئے تھے اور وہ تمام فرائض و احکام جن کی ذمہ داری

آپ ﷺ کے کاندھوں پر تھی۔ یہی وجہ ہے کہ اسلامی تعلیمات کے تمام پہلوؤں بِشَوْلِ کلام عظیم قرآن مجید کی تمام آئینیں، سابقہ انبیاء کرام علیہم السلام کے حالات و واقعات، قدیم تاریخی واقعات کا پہنچانا اور اللہ کے پیغام کی تبلیغ کرنا، آپ ﷺ کی پوری ذمہ داری اور منصب داری تھی۔

سطور بالا میں بیان کی گئی ابلاغ کی تمام تعریفات قریب قریب اسلامی اصطلاحات کی رو سے جانی جاتی ہیں۔ ابلاغ، صحافت، دعوت و تبلیغ یہ وہ ذرائع ہیں جو نیادی طور پر اسلام کی ہی متعارف کردہ اصطلاحیں ہیں۔ المذاان میں سے کسی بھی اصطلاح کے بارے میں یہ نہیں کہا جاسکتا کہ یہ اسلام کے اصولوں اور تعلیمات کے خلاف ہے۔

البتہ عام حالات میں (جدید نظریات کی رو سے) جب ہم ذرائع ابلاغ کہتے ہیں تو پھر اس میں نہ صرف دین کی تبلیغ شامل ہے، بلکہ اس میں معلومات ہیں، تفریح ہے، تحریک ہے اور سب سے بڑھ کر یہ کہ اس میں علم بھی ہے۔ لیکن جب ہم لفظ تبلیغ کی تشریح کرنے بیٹھ جائیں تو پھر اس لفظ کے حوالے سے ایک ہی رخ نمایاں ہو گا یعنی دین اسلام کی ترسیل، چونکہ تمام انبیاء اللہی خاص کر پیغمبر اسلام ﷺ کی رسالت کا مقصد انسانوں کو تاریکی سے نور کی طرف ہدایت کرنا تھی، اس لئے اسلام میں ”تبلیغ“ خدا کے پیغام کو بندوں تک پہنچانے کے عنوان سے اہمیت رکھتی ہے۔

ذرائع ابلاغ کی تقسیم:

ابلاغ کا مقصد آہمی، معلومات کی فراہمی اور موجودہ دور میں مختلف اقوام سے رابطہ ہے۔ دوسروں لفظوں میں ابلاغ کے معنی پہنچانے کے ہیں اور یہ پہنچانے کا عمل کسی بھی صورت میں انجام پاسکتا ہے۔ زبانی کلامی صورت میں، عملی و نقلي صورت میں، اشاروں کتابیوں کی صورت میں۔ گویا ابلاغ کو تاریخی نقطہ نظر سے تین چتوں میں تقسیم کیا جاسکتا ہے:

اول: قولی ابلاغ دوم: فعلی ابلاغ سوم: علمتی ابلاغ

قولی ابلاغ: ابلاغ کی یہ قسم بہت موثر اور قدیم ترین ذریعہ کے طور پر جانی جاتی ہے۔ اس کا رواج اس وقت بھی تھا جب انسان جدید تہذیب و تمدن سے آشنا بھی نہ تھا۔ ماضی بعید اور قریب میں زبانی کلامی ابلاغ زیادہ تر اجتماعات، درباروں اور مذہبی عبادات گاہوں میں وقوع پذیر ہوتا تھا۔ پیغمبر اسلام ﷺ کا خطبه

حجۃ الادعے زبانی کلامی ابلاغ کا بہترین نمونہ ہے۔ اس کے علاوہ آج بھی کئی واقعات کے حوالے سے زبانی کلامی ابلاغ کا عمل زیادہ موثر مانا جاتا ہے۔ جیسے تبلیغی جماعت کے اجتماعات، امام حسینؑ کی مجالس، سیاسی رہنماؤں کے جلسے وغیرہ تاہم ان حقائق کے باوجود زبانی کلامی ابلاغ کیلئے الیکٹرونک آلات ہی بہترین ذرائع متصور واقع ہو رہے ہیں۔ جدید انسانی زندگی میں ٹوپی وی چینز، ریڈیو اور دیگر الیکٹرونک آلات زبان و بیان کے بہترین ذرائع ہیں۔

عملی ابلاغ: اس کی بھی دو جہتیں ہیں: عملی ابلاغ، نقلی ابلاغ۔ عملی ابلاغ کا عنوان بہت موثر اور تاریخی نوعیت کا رہا ہے۔ پیغمبر اسلام ﷺ کی بعثت سے قبل کی زندگی اس سلسلے میں اہم شاہد کے طور پر ہمارے سامنے ہے۔ چالیس سال تک آپ ﷺ کا خاموش کردار اُس زمانے کی مکی زندگی کیلئے بہترین عملی ابلاغ کا نمونہ تھا۔ ”صادق و امین“ کے القابات سے اندازہ ہوتا ہے کہ لوگ آپ ﷺ کے خاموش ابلاغی عمل کو بہت زیادہ قریب سے جانتے تھے۔ یہی وجہ تھی کہ عرب کے قبائل آپ ﷺ کے اس کرداری عمل سے متاثر ہو کر اپنے اجتماعی فیصلے کرواتے تھے۔ جھوٹ، دھوکہ، دہی، فریب، چوری، زنا، ناپسندیدہ افعال سے اجتناب اور بری صحبت سے دوری آپ ﷺ کا وہ تبلیغی کردار تھا جس کے دور رسم تاریخی میں آج اسلام کی حقانیت کی صورت میں نظر آرہے ہیں۔ جدید دور میں عملی ابلاغ کی بہترین مثال ایک اچھے انسان کے کردار میں تلاش کی جاسکتی ہے۔

نقلی ابلاغ: اس ابلاغ کی وفاقت زیادہ موثر اور قبل بھروسہ ہوتی ہے۔ صحائفِ اسلامی، کتابیں، اور منظوظات اس ابلاغ کے اہم ترین ذرائع ہیں۔ مسلم امہ کے علمی ذخائر اسی قسم سے تعلق رکھتے ہیں۔ احادیث، علوم تفسیر، علم رجال، علم درایت، علم روایت نقلی ابلاغ ہیں۔ جدید دنیا میں اخبارات، رسائل، جرائد، مجلہ، ویب سائٹس کو نقلی ابلاغ کہہ سکتے ہیں۔ ویب سائٹس کی ذیلی تشریحات کے ضمن میں فورم، بلاگ، سوشن نیٹ ورنگ جیسے سماجی ابلاغیات بھی بیان کئے جاسکتے ہیں۔

علمی ابلاغ: تصویر وں اور خاکوں کے ذریعے اپنانمانی الصنیر کا اظہار قدیم طرزِ ابلاغ ہے۔ جبکہ اشارے کنائیے بھی ماضی بعید سے علمی ابلاغ کے طور پر انسانوں میں رائج رہے ہیں۔ خاص طور پر زبان سے معدود افراد اپنانمانی الصنیر کے اظہار کیلئے اس طریقہ تکلم کا سہارا لیتے ہیں۔ قبل از تاریخ اس طریقہ ابلاغ کا

رواج عام تھا۔ آج بھی ایک ملک کے شہری کسی اجنبی ملک کی زبان سے نابلد ہوتے ہیں تو اسی طریقہ ابلاغ سے اپنا مقصد حل کر لیتے ہیں۔

ذرائع ابلاغ کا جب سفر شروع ہوا تو اس وقت انسان کی ضروریات محدود تھی۔ رسول ورسائل کی فروافی نہیں تھی۔ معاشرتی آبادی چند کئے پنچ لوگوں اور قبائل پر مشتمل تھی، جو اپنی ضروریات زندگی کے حصول کیلئے ہمہ تن مصروف رہتے تھے۔ اس بات کی وضاحت نہیں ملتی کہ قدیم زمانے کا انسان شعوری طور پر ابلاغ کو منقسم مانتا تھا۔ تاہم یہ ضرور تھا کہ وہ باہم بات چیت کرتے تھے اور اپنے مطالب کے اظہار کیلئے اشاروں کتابیوں سے کام لیتے تھے۔ تمدنی ارتقاء کے ساتھ ہی انسان کی یہ ابتدائی زندگی محدودیت کے دائرے سے نکل گئی اور وسیع سے وسیع تر ہو کر آج ہمارے سامنے پورے آب و تاب کے ساتھ کھڑی ہے۔

اب ہر عمل کو ابلاغیات کا نام دیا گیا ہے۔ سائنسی نقطہ نظر سے منقسم دنیا میں ابلاغیات کی نت نئی تقسیمات ایک اور سائنسی مکال ہے۔ کہاں وہ دو ہی جہات پر محیط ابلاغ کا طریقہ عمل اور کہاں یہ ابلاغ کا وسیع و عریض میدان۔ ابلاغ نے جب تحریر و تقریر (بول چال) سے نکل کر جدید شیکناوی کے دامن میں پناہ لی تو یہ کئی جہتوں میں تقسیم ہو گیا۔ معلوم ہوتا ہے کہ انسانی زندگی ابلاغ کے دائرہ عمل سے خارج ہی نہیں ہے۔ اجتماع عام ہو یا خاص، باہمی بات چیت ہو یا انفرادی شخصیت کی تربیت، زندگی کے ہر پہلو میں ابلاغ کا عمل بذریعہ نمایاں ہوتا جا رہا ہے۔

سوال تو یہ پیدا ہوتا ہے کہ کیا انسانی زندگی کا کوئی عمل ابلاغ سے خارج بھی ہے؟ جبکہ عام طور پر یہ سوال کیا جاتا ہے کہ ابلاغ کا دائرة کارکش حد تک متعین کیا جاسکتا ہے۔ مذہب (اسلام) کی قید و بند سے آزاد ہو کر سوچا جائے تو ابلاغی عمل میں کوئی حد ہی نہیں۔ ہر چیز، ہر عمل اور ہر فعل ابلاغ ہے۔ کائیکی، فن کاری، مزاحیہ نگاری، شاعری (کسی بھی صنف کی ہو) مصوری اور دیگر حرکات و سکنات جن کا جدید انسانی زندگی سے روز مرہ کا تعلق ہے، تمام کے تمام ابلاغیات کے زمرے میں آتے ہیں۔

لیکن جیسا کہ ہم نے شروع میں بھی ذکر کیا تھا کہ با مقصد ابلاغ ہی اسلام کی نظر میں قابل قبول ہے و گرنہ ہر عمل یا فعل ابلاغ نہ ہو گا، لیکن مقصدیت کے معنی سے خالی ہو گا۔ اسلام نے مقصد ابلاغ کا دائرة

کاروں پہلوپر منحصر کر دیا ہے، انسانیت کی فلاح اور معاشرے کی اصلاح، ان دونوں مساعی سے ہٹ کر کسی تیسری پیڑ کا وجود یقیناً نہیں ہے جو مقصدِ اسلام بھی ہو اور مقصدِ ابلاغ بھی۔

ابلاغ، آغاز و ارتقاء:

زمین پر بنی نوع انسان کا پہلا قدم ایک امتحانی امر تھا۔ کتب سماوی اور دیگر ذرائع کے مطابق یہ امتحان جنت میں پیدا گئے گئے پہلے انسان جس کو زمین کیلئے ہی خلق کیا گیا تھا، سے لیا گیا۔ قرآنی مفہوم بتاتے ہیں کہ یہ پہلے انسان حضرت آدمؑ تھے جن کو اللہ تعالیٰ نے زمین کی نیابت کیلئے پیدا کیا تھا۔ ترک اولیٰ یا حکم عدویٰ جیسے نظریات پر بحث سے قطع نظر یہاں یہ وضاحت ضروری ہے کہ جس دن زمین پر پہلا انسانی قدم پڑا اُس دن سے ابلاغ کا عمل بھی شروع ہو گیا۔ انسانی آبادی کے آغاز میں ذرائع ابلاغ کی شروعاتی ہیئت تکونی تھی:

- اللہ تعالیٰ کی ذات: جو ابلاغ کی خالق اور اس پرے عمل کا محور تھی۔
- جبریل امینؐ: اللہ اور پہلے انسان کے درمیان ابلاغی فرائضِ انجام دینے والا مقدس فرشتہ۔
- حضرت آدمؑ: پہلے انسان جس کو اللہ تعالیٰ نے اپنے ابتدائی ابلاغ کیلئے موزوں ظرف قرار دیا۔ اللہ تعالیٰ نے ان دو ہستیوں (جبریل امینؐ اور آدمؑ) کو اپنے کلام کیلئے منتخب کیا۔ ایک کی ذمہ داری کلام اللہ کی ترسیل قرار پائی دوسرے نے اس امر (کلام اللہ) کو قبول کرنے کی ذمہ داری اپنے کاندھوں پر لے لی۔ خانہ کعبہ کی پہلی تعمیر ہو یا گندم کی بوائی، پتھر اور لوہے کی رگڑ سے آگے پیدا کرنے کے طریقے، تن ڈھانپنے کیلئے لباس اور باقاعدہ زندگی کی شروعات کے تمام امور سمیت دیگر ابلاغی تجربات فرشتوں کے ذریعے انجام پائے۔

زمین پر اترے جانے کے بعد حضرت آدمؑ اللہ تعالیٰ سے مسلسل حالتِ ابلاغ میں رہے اور یہ تعلق فرامین کی ترسیل اور قبولیت سے ہے کہ ادیم الارض کی پوری زندگی کو محیط کر گیا۔ مزید برآں باہمی پیغام رسانی کا یہ تعلق اُس وقت اور گھر اہوتا گیا جب حضرت آدمؑ کو باقاعدہ زمین کی نیابت ملی۔ فرشتوں خاص کر جبریل امینؐ کا نزول شبانہ روز ہوا، فرامین و احکامات کی ترسیل میں تیزی آگئی یہاں تک کہ زمین پر موجود پہلے انسان اپنے خالق ازلی سے مضبوط ابلاغی تعلق پیدا کرنے میں کامیاب ہوا۔ (۱۹)

انسانی معاشرے کا ایک دوسرے سے باہمی رابطے کا سب سے پرانا اور سب سے موثر ذریعہ میں جوں اور گھنگو ہے۔ اگر ہم معاشرے کی ارتقاء کا جائزہ لیں تو معلوم ہوتا ہے کہ انسان نے بولنے، اشاروں سے اپنا مطلب وضع کرنے کے طریقوں کے بعد تحریر کا طریقہ سیکھا اور تحریر کی ایجاد کے بعد بھی انسان نے براہ راست رابطے کا سلسلہ ترک نہیں کیا بلکہ اس طریقے میں وقت کے ساتھ ساتھ نئے انداز ایجاد ہونے لگے۔ یہ ابلاغی پہلو کا ایک رُخ تھا۔ دوسرے پہلو میں جستجو، تفکیک و تحقیق وہ شروعاتی اسباب ٹھہرے جن کی بنیاد پر علم الاخبار کی ہیئتِ مجموعہ (اخبارات، رسائل، جرائد اور دور جدید میں ریڈیو، ٹیلی ویژن، اینٹرنیٹ، سوچل میڈیا [سامجی ذرائع ابلاغ وغیرہ] وضع ہوئی۔ اشاروں کی ایجاد سے آغاز کرنے والا انسان آہستہ آہستہ متعدد زندگی کی طرف بڑھا۔ خبرسانی کی بنیاد پر گئی، اس کام کیلئے کبوتروں، گھوڑوں، مخبروں وغیرہ کو حسب موقع استعمال کیا گیا۔

باقاعدہ ابلاغی ہیئت کا تعین کرنا مشکل ہے۔ کیونکہ بول چال اور اشارے کنائیے شروع سے ہی انسانی ضروریات رہے ہیں اور بالا صرار ان دو ذرائع کو ابلاغی عمل کا حصہ قرار دینا اور یہ کہنا کہ قدیم زمانے کا انسان شعوری طور پر ابلاغ کو منقسم مانتا تھا، تو یہ مفروضے پر مبنی ایک دعویٰ ہی ہو سکتا ہے۔ بعض ماہرین ابلاغیات نے باضابطہ ابتدائی تاریخِ متعین کی ہے اور قرار دیا ہے کہ آج سے دس ہزار سال قبل ابلاغ عامہ کا عمل شروع ہوا۔ اس دور میں ابلاغ عامہ کی وضعی ہیئت کچھ یوں تھی:

- اشاروں اور تصاویر کے ذریعے پیغام کی ترسیل
- زبان کی توسط سے ابلاغ
- لکھائی اور خطاطی کے ذریعے۔ (20)

مشہور مورخ حافظ ابن کثیر (متوفی ۷۷۴ھ) کے مطابق: ”الله تعالیٰ نے ارض و سماوات کی تخلیق سے پچاس ہزار قبل جملہ موجودات کی تصاویر بنا دی تھیں۔ جبکہ قلم کی تخلیق بھی کائنات سے قبل کی بتائی گئی ہے۔“ (21) یہ بھی بیان کیا گیا ہے کہ حضرت آدم سے قبل زمین پر باضابطہ ایک نظام حکومت کا تصور موجود تھا۔ مشہور مورخ نجم الحسن کرازوی (متوفی ۱۹۸۲ء) کہتے ہیں:

حضرت آدم سے قبل زمین پر جنوں اور ننسناس کی حکومت تھی۔ انہی جنوں کی نسل سے ایک شخص ہاموس ٹھا جو نہایت مقدس اور زیور علم و دانش سے آرستہ تھا۔ اس نے پوری قوت سے امر بالمعروف اور نبی عن المنکر کیا اور احکام خداوندی کو پوری دیانت کے ساتھ مخلوق تک پہنچایا۔ (22)

بعض ماہرین کے نزدیک زمین پر انسان کا وجود کم و بیش لاکھ سال سے ہے۔ (23) بعض نظریات کے مطابق ”ماہنات پہلے لگائے گئے اندازے سے بھی زیادہ قدیم ہے۔“ (24) حضرت آدم کی تحقیق کے بعد انسانی زندگی کا باقاعدہ آغاز ہوا۔ دیگر کئی حوالوں سے ادیم الارض کی حیثیت نمایاں نظر آتی ہے وہی چند ایسی خصوصیات بھی ہیں (ابلاغی تناظر میں) جن کا تعلق صرف حضرت آدم کی ذات سے ہے۔ جیسے:

”دنیا میں جتنی زبانیں آئندہ دور میں بولی جانے والی تھی اللہ تعالیٰ نے حضرت آدم کو سب میں ماہر قرار دیا تھا۔“ (25)

”جب اللہ تعالیٰ نے حضرت آدم کو جنت سے زمین پر اُنہا تو انہیں تمام صنعتوں کا علم بھی عطا فرمایا۔“ (26)

”اویلن پیغمبر حضرت آدم پر سائل صحیفے نازل ہوئے، بعض نے بیس اور اکیس لکھا ہے۔ جبکہ حروف تہجی بھی نازل کئے گئے تھے اور ان کی تعداد اٹھائیں تھی۔“ (27)

ابن جریر طبری نے آسمانی کتابوں کی تعداد ایک سو چودہ بیان کی ہیں اور ان میں سے پچاس کتابیں (صحیفے) حضرت آدم پر نازل کی گئیں۔ وہ اپنی معروف کتاب تاریخ طبری میں لکھتے ہیں:

”جملہ آسمانی کتب کی تعداد جن میں توریت، زبور، انجیل اور قرآن شامل ہیں، ایک سو چودہ تھی، جن میں سے ۵۰ حضرت آدم پر ۳۰ حضرت شیعث اور حضرت نوح پر ۲۰، حضرت ابراہیم پر اور ۱۰ دیگر پیغمبروں پر نازل کی گئیں۔“ (28)

ایک جگہ طبری نے حضرت آدم پر نازل ہونے والے صحیفوں کی تعداد اکیس لکھی ہے اور یہ تمام صحیفے آدم نے اپنے رسم الخط میں تحریر کئے تھے۔ (29)

یہ تاریخ کا وہ بنیادی نکتہ ہے جس پر تمام مورخین کا اتفاق ہے کہ درجہ بالا تمام خصوصیات انسان کے تعلیم و تعلم سے تعلق رکھتی ہیں اور قریب قریب یہ تمام خصوصیات (علم الحروف، صحیفے، تمام زبانوں کا علم) ابلاغی

عمل کا آغاز بھی ہیں۔ لہذا ہم کہہ سکتے ہیں کہ آدم کی خلقت سے قبل بھی زمین پر آبادی تھی اور ان میں بھی ابلاغیات کا غیر موجود تھا۔ حضرت عیسیٰ کی ولادت سے چار ہزار سال پہلے انسان نے تمدن کی بنیاد رکھی۔ الفبا، خط، تجارت اور دیگر تمدن کے اہم عناصر اسی دور میں معرض وجود میں آئے۔ پھر وہ سے معمداری کا کام شروع ہوا، وسائل زندگی کے الات ایجاد کئے گئے۔ مشہور مستشرق کیرن آرم اسٹر انگ لکھتی ہیں:

"A similar spirituality had characterised the ancient world of Mesopotamia. The Tigris-Euphrates valley, in what is now Iraq, had been inhabited as early as 4000 BCE by the people known as the Sumerians who had established one of the first great cultures of the Oikumene (the civilised world). In their cities of Ur, Ereh and Kish, the Sumerians devised their cuneiform script, built the extraordinary temple-towers called ziggurats and evolved an impressive law, literature and mythology" (30)

حضرت عیسیٰ سے چار ہزار سال قبل میسیو پوٹیمیا (موجودہ عراق) میں لوگ آباد تھے جنہیں سومیریوں کے نام سے جانا جاتا ہے۔ انہوں نے مہذب دنیا کا اولین کلچر قائم کیا تھا۔ سومیریوں نے اپنے شہروں اُر، اریک اور کش میں خط مسجحی ایجاد کیا، بیناروں میں معبد بنائے اور ایک متاثر کن شریعت تشکیل دی۔ انہوں نے بے مثال ادب اور اساطیر بھی تخلیق کی۔

ایک اور معروف مورخ نے دعویٰ کیا ہے کہ دس ہزار سال قبل مسیح انسان دورِ ججری میں قدم رکھ چکا تھا۔ اس انسان کی دو بڑی سرگرمیاں تھیں۔ وہ کھیتی باڑی کرنا یا گیبا تھا اور گھروں میں جانور پالنا بھی ان کے روزمرہ کے امور میں شامل تھا۔ انہوں نے اپنے آباؤ اجداد کے بنائے ہوئے اوزاروں کی جائے صیقل کئے ہوئے اوزار استعمال کئے۔ تنکوں سے ٹوکریاں بناتے جبکہ ظروف سازی بھی ان کی صنعت بن گئی تھی۔ (31) معروف ایرانی عالم دین سید مجتبی موسوی (متوفی ۱۳۳۲ھ) لاری کہتے ہیں:

”اسی دور میں (حضرت عیسیٰ کی ولادت سے چار ہزار سال قبل) ایک بڑا دین ظاہر ہوا۔ ابراہیم نے سر زمین بابل پر خدائے یکانہ کی توحید کا پرچم بلند کیا اور خداوند عالم نے سر زمین بابل کے سرگشتہ معاشرے کی رہبری کا تاج حضرت ابراہیم کے سر پر رکھا۔ آپ نے محنتِ شاقۃ برداشت کر کے ان کے غیر منطقی عقائد و افکار سے جنگ شروع کر دی جس کا نتیجہ یہ ہوا کہ سر برہان افکار

باطل حضرت ابراہیمؐ کے مقابلے میں صفت بستہ ہو گئے۔ سب سے بڑا خطرہ ابراہیمؐ تبلیغ کو نمودرو کی ذات سے تھا۔” (32)

ہم دیکھتے ہیں کہ حضرت آدمؐ اور حضرت ابراہیمؐ کے درمیان کا زمانہ، بقول مورخین تمدن سے خالی نظر آتا ہے، اگرچہ اس سلسلے میں کوئی ثبوت نہیں ہے کہ ابراہیمؐ سے قبل کا زمانہ تاریک اور تمدن سے نابد تھا۔ البتہ تاریخ کے لب خاموش ہیں اس لئے فرض کیا جاسکتا ہے کہ تمدنی دور کا باضابطہ آغاز بہت بعد میں ہوا۔ مورخین کا یہ نظریہ بھی قابل غور ہے کہ حضرت آدمؐ سے قبل کی تاریخ بھی آبادی سے خالی نہیں رہی ہے اور اس دور میں بھی ریاست، بادشاہان اور رعایا کی صورت میں ایک مکمل نظام زندگی کا وجود تھا۔ لہذا اگر جیسے کا بہترین اندازہ ہی تمدن ہے تو پھر قبل از آدمؐ، مخلوقات کی زندگی کو تعبیر کرنے کا کوئی طریقہ وضع کرنا ہو گا۔

رعایا سے بھرپور ان کی باضابطہ ریاست کو جو ایک سربراہ کے ماتحت ہوتی تھی، کو بالکل ہی تمدن سے مبرأ قرار دینا شاید حقیقت پانے کی درست کاوش نہ ہو گی۔ یہ بات بھی نمایاں طور پر بیان کرنے کی ضرورت ہے کہ ارض و سماء کی خلقت کا برآہ راست تعلق مخلوقات سے ہے۔ جب آدمؐ سے قبل مخلوقات تھیں اور وہ باقاعدہ ایک نظام کے تحت زندگی گزارہی تھی تو پھر لامحالہ وہ زندگی کے طور طریقے بھی جانتے تھے۔ وہ باہمی کلام بھی کرتے تھے اور ان میں امر بالمعروف و نہی عن المنکر جیسے بنیادی اصلاحی طرائق بھی بدروجہ اتم م موجود تھے۔ لہذا جیسے ہی دنیا میں خلقت کا آغاز ہوا ویسے ہی بول چال، رہن سہن، طور طریقے اور سب سے بڑھ کر سلیقے معرض وجود میں آئے اور ابلاغ کو بھی ان شروعاتی مبادیات میں سے ایک بنیادی عضر فرض کرنا ہو گا۔

چار ہزار سال قبل مسیح کی تاریخ کو تہذیب و تمدن سے تعبیر کیا گیا ہے تو یہ انسان کی دنیاشناسی سے تعلق رکھتی ہے۔ و گرہ آبادی اور انسان کی موجودگی مندرجہ بالا تاریخ سے قبل بھی تھی۔ اس بناء پر ہم یہ کہیں سمجھ سکتے ہیں کہ باقاعدہ تمدنی و تہذیبی دنیا کے آغاز کے بعد ایک طرف انسان نے خود کو شناخت کی منزل پر لے آیا تو دوسری طرف زمین کے طول و عرض اور عجائب سے بھی رشتہ استوار کیا۔ یہاں چونکہ ہمارا مقصد ابلاغی

عمل کو بیان کرنا ہے اس لئے ہم یہ بحث نہیں کریں گے کہ انسان کے تہذیبی شب و روز آہستہ آہستہ کیسے ترقی کی طرف بڑھے یا جدید زندگی کا فاصلہ کس قدر سرعت کے ساتھ سمیٹ گیا۔ انسان نے سیکھا، جانا اور آئندہ نسل کی طرف اپنے تجرباتی نقوش منتقل کئے۔ لامحالہ اس بات کے مشاہدے اور قرینے بڑے واضح ملتے ہیں کہ جب سے انسان کا وجود متقرر ہوا تب سے اُس نے اپنے وجود کی بقاء کیلئے سخت مخت کی۔ گروہی، اجتماعی، دفاعی، معاشری اور گھریلو زندگی، یہ وہ مدرج ہیں جو انسانی بقاء کیلئے کی جانے والی جدوجہد کے نتیجہ میں تشکیل پائے۔ خوف و دہشت ہوئی تو پتھر کو صیقل کر کے ہتھیار کی شکل دی۔ انسیت کی ضرورت محسوس کی تو گھریلو زندگی ترتیب دی، بھوک اور پیاس کا احساس ہوا تو مختلف اوزار تخلیق کئے، تہائی نے کاٹ کھایا تو گروہی، اجتماعی زندگی کی طرف راغب ہوا۔ ایک ایسے دور میں جب مختلف اشیاء پہلی دفعہ معرض وجود میں آئی، یہ سوچنے کی بات ہے کہ انسان علم کی باریکوں سے نااشنا ہونے کے باوجود کن صلاحیتوں کی بناء پر ان آلات کا موجود ٹھہر؟ اپنے طور پر ہم یہ کہہ سکتے ہیں کہ انسان کا یہ ابتدائی فن یا سائنس تین وجوہ سے خالی نہیں:

اول: یا تو انسان عالم تھا کہ اس نے اپنے علم کے بل پوتے پر یہ آلات ایجاد کئے۔

ثانی: یا انسان میں اتنی صلاحیت تھی کہ بغیر کسی سے سکھے، اپنی ذات میں موجود تھا۔

ثالث: یا یہ تمام اشیاء انسانی ضرورت کے تحت معرض وجود میں آئیں۔

اول الذکر دونوں وجوہات کو یقینی طور پر اس لئے قبول نہیں کر سکتے کہ بقول مورخین ابتدائی انسان تہذیب و تمدن سے نااشنا تھا۔ جبکہ آخر الذکر وجوہ کی اہمیت کو رد کرنا اس لئے درست نہیں کہ اس کی قبولیت کے بغیر تین وجوہ پر مفترضہ کو ثابت نہیں کیا جاسکتا۔ اگر یہ مفروضہ ثابت نہ ہوا تو گویا تاریخ کو بھی ہر پہلو سے رد کرنا ہو گا جبکہ ہماری پوری بات چیت کا انحراف قلم اور تاریخ پر ہے۔ لذا آخری نقطہ نظر کو درست قرار دے کر ہم یہ دعویٰ کریں گے کہ انسان کا وجود چاہے تہذیب سے قبل کا ہو یا بعد کا، ہر دو صورت ضرورتوں میں گھر رہا ہے۔ ابلاغ یعنی بات چیت، اشارے کنائیے، خاکے، نقشے اور تصویریں، یہ تمام انسان نے ضرورت کے تحت اپنائی ہیں۔ خاص طور پر بات چیت کا ابتدائی مرحلہ اس بات کی نشاندہی

ہے کہ انسان اپنے آپ کو اپنے جیسے ہی انسان سے متعارف کرانا چاہتا ہے۔ ذہنی ہم آہنگی نے مزید شدہ دی اور مشترکہ کوششوں کے نتیجے میں انسانی رہنمیں میں بڑا انقلاب آیا۔

یہاں پر سوال پیدا ہوتا ہے کہ ابلاغ کی طرف راغب ابتدائی ملک، شہر یا فرد کون ہو سکتا ہے۔ ایسا تو نہیں ہو سکتا کہ دنیا کی تمام آبادی یک وقت ابلاغ کی طرف متوجہ رہی ہو۔ یہ تو ماننا ہو گا کہ ابلاغ کی دریافت انفرادی کوششوں سے ہوئی ہے اس پر اجتماعیت کا حکم لا گو نہیں کیا جاسکتا۔ ہم نے سطور بالا میں ذکر کیا کہ یونان، چین، جاپان اور مصر، یہ وہ قومیں تھیں جنہوں نے ابلاغی دریافت میں سبقت کی۔ تصویروں اور علمتوں کو اپنے اظہار کا ذریعہ بنایا اور اپنی تہذیب کو مختلف ذریعوں سے برابر تریل کرتے رہے۔ اگر یہ کہا جائے کہ ابلاغ بھی ان ذرائع میں سے ایک بہترین ذریعہ تھا جو منہ کورہ بالا قوموں کی تہذیبوں کو آئندہ نسل تک منتقل کرنے کا سب سے بڑا سیلہ بناتو یہ بے جا نہ ہو گا۔

انسانی شعور کے فروع و ارتقاء کے ساتھ ساتھ دوسروں کے بارے میں معلومات جمع کرنے اور ان کے تجربات سے استفادہ کرنے کی خواہش بڑھتی چلی گئی، بالآخر اسی جذبے اور خواہش نے خبروں کی تریل کو مختلف مراحل سے گزار کر ذرائع ابلاغ کی شکل میں پیش کرنے کی ترغیب دی اور بعد میں آنے والے انسانوں نے اپنے سے ماقبل لوگوں کے حالات سے باخبر رہنے کیلئے انہی ذرائع کو استعمال کیا۔ صرف یہی نہیں کہ ان ذرائع ابلاغ سے زمانہ ماضی اور حال کے حالات معلوم کئے گئے بلکہ جہاں عالم کے دیگر عجائبات سے واقفیت بھی انہی ذرائع سے حاصل کرنے کی ریت پڑ گئی۔

ذرائع ابلاغ کی اہمیت

ذرائع ابلاغ کو اہمیت کیوں دیں؟ کیا زندگی کی دوسری اشیاء کوئی معنی نہیں رکھتیں؟ بالفرضِ محال اگر انسان اپنے اردو گرد بلکہ دنیا جہاں کے حالات سے باخبر نہ ہو تو کیا قباحت ہے؟ ان تمام سوالات کے تناظر میں یہی بات سمجھ میں آتی ہے کہ تلقیک و تحقیق انسانی فطرت کے اصول ہیں۔ نامعلوم کو معلوم، پوشیدہ کو ظاہر اور شک کو یقین میں بدلتے کی قوت انہی دو اصولوں کی بنیاد پر انسان کو حاصل رہی ہے۔ لہذا حالاتِ حاضرہ و معلوماتِ عامہ کی طرف ملتفت ہونا انسان کی ضرورت بھی ہے اور مجبوری بھی۔ اس حقیقت سے کوئی انکار نہیں کر سکتا کہ زمین پر انسانی موجودگی کے ساتھ ہی معلومات کو جذب کرنے

اور بعد ازاں ان معلومات کو آئندہ نسلوں تک باقاعدہ منتقل کرنے کی وجہ ابلاغ کی اہمیت کو پیش نظر رکھ کر کی گئی۔

آئندہ ادوار میں اس عمل کو زمانے کی اہم ترین ضرورت سمجھ کر نسل در نسل تفویض کر دیا گیا۔ جدید علمگیریت کے تناظر میں یہ بات واضح ہو رہی ہے کہ اب ذرائع ابلاغ کا مفہوم بلاعنت سے بڑھ کر علمیت اور تحقیق کی سطح تک پہنچ گیا ہے۔ دنیا جہاں میں ہونے والی علمی و سائنسی تحقیقات سے اگاہی ذرائع ابلاغ کے ذریعے ہی ہوتی ہے۔ کیا یہ ممکن ہے کہ ان ذرائع سے حاصل ہونے والی سہولیات کی موجودگی میں اس بات کو مد نظر رکھ کر کہ ذرائع ابلاغ معاشرے کے بگاڑ کا سبب رہے ہیں، ذرائع ابلاغ سے منہ موڑا جائے؟ اسلام شروع سے ہی غور و فکر اور تعلیم و تعلم کا سب سے بڑا حامی رہا ہے اور اسی نظریہ کے تحت حکمت مومن کی گمshde میراث قرار پائی۔ المذاجع کے دور میں گمshde میراث کے حصول کیلئے ذرائع ابلاغ سے زیادہ بہتر راستہ کہاں مل سکتا ہے۔

عظمی فلسفی صدرالدین شیرازی عرف ملا صدر (متوفی ۱۲۳۹ھ) جانے اور مزید جستجو کو اللہ تعالیٰ کے پوشیدہ اسرار میں سے قرار دیتے ہیں۔ ان کے مطابق اپنے حال میں ممکن اور خود ساختہ علم کے حامل انسان کی کوئی اوقات نہیں۔ ملا صدر لکھتے ہیں:

”یاد رکھنا چاہیے کہ جو آدمی اپنی معلومات کی چار دیواری میں مقید ہے اور جو کچھ سمجھے ہوئے ہے اس کے سوا ہر بات کا انکار کرتا ہے تو سمجھ لینا چاہیے کہ یہ بچارہ اپنے علم کی سرحد پر کھڑا ہوا ہے اور اپنے رب کے پوشیدہ اسرار سے مجبوب اور پر دے میں ہے۔“ (33)

معروف مورخ المسعودی (متوفی ۵۳۷ھ) نے توہر خاص و عام کو علم الاخبار کی طرف رجوع کرنا ضروری قرار دیا ہے، ان کا کہنا ہے کہ:

”دنیا کے عجائب و غرائب کا پتہ بھی علم الاخبار سے چلتا ہے جو عالم و جاہل دونوں کیلئے یکجاں ہے، احمدق ہوں یا عاقل دونوں اخبارِ عالم سے نتاں کخذ کرتے ہیں اور عوام ہوں یا خواص، عربی ہوں یا عجمی سب کو ہر معاملے میں علم الاخبار کی طرف رجوع کرنا پڑتا ہے۔“ (34)

رہبر انقلاب ایمان آیت اللہ روح اللہ الموسوی الحنفی (متوفی ۱۹۸۹ء) کہتے ہیں:

”نشریات (ذرائع ابلاغ) کی اتنی ہی اہمیت ہے جتنی محاذ جنگ پر قربان ہونے والی جانوں کی ہے۔“ (35)

عصر حاضر میں ابلاغیات کی اہمیت اور اس کی ضرورت کو معروف پاکستانی عالم دین مفتی محمد شفیع یوس بیان کرتے ہیں:

- خبرگیری سنت ہے
- مسلمانوں کی قومی شکایات و مظالم کو آسانی پہنچایا جاسکتا ہے
- اپنے حقوق کا مطالبہ بسولت کیا جاسکتا ہے
- تبلیغی ضرورتیں بخوبی ادا کی جاسکتی ہیں (36)

ان توجہات کے تناظر میں چند باتیں ابلاغ کی ضرورت کو بہت نمایاں کرتی ہیں۔ باہمی ابلاغ سے مسلمان ایک دوسرے کے حالات و واقعات سے واقف ہوتے ہیں، ابلاغ شکایات اور مظالم کے ازالہ کا آسان راستہ ہے، حقوق منوانے کی سہل پسند راہ ہے اور اس میں تبلیغی ضروریات پورا کرنے کی خوبی بدرجہ اتم پائی جاتی ہے۔ جبکہ اس مسابقتی دور میں ایک خود مختار ملک خاص طور پر اسلامی ریاست، جہاں وہ دفاعی، معاشری اور سیاسی اعتبار سے خود مستحکم کرے وہی ذرائع ابلاغ سے بھی مضبوط رشتہ استوار کرے۔

ذرائع ابلاغ کا ہی کمال ہے کہ آج دنیا کے مختلف معاشروں اور ادوار میں سیاسی، مذہبی، ثقافتی اور تمدنی انقلاب رونما ہوئے ہیں۔ اس لئے ان کی اہمیت و ضرورت ہر دور میں مسلم رہی ہے اور فی زمانہ ان کے منائج اور طریقے بھی نئے روپ اور نئی تبدیلیاں اپناتے رہے ہیں۔ لیکن اس پیشہ کو اس وقت تک ہی عوام میں وقار و سرخودی حاصل رہی ہے جب تک اس کا اصل مطبع نظر رفاه عاملہ رہا ہے۔ مفتی شفیع مزید لکھتے ہیں:

”اخبارات و جرائد کا وجود اپنے رنگ و روپ میں اور اپنے دنیاوی اصول کے مطابق ہو تو بہت سے عظیم الشان فوائد کا مجموعہ بلکہ قومی اور اجتماعی زندگی کا رکن اعظم ہے۔“ (37)

مشاهدے کی بات ہے کہ جو انسان، قوم یا ملک ترقی کی راہ پر چلنے کی کوشش کرتا ہے، اس کیلئے ناگزیر ہے کہ وہ ذرائع ابلاغ کو اہمیت دے۔ اس کے بغیر جدید دور میں ترقی کا تصور اور اپنی بالادستی کا خیال ایک وہم کے سوا کچھ نہیں ہو گا۔ مشہور اسکالر مولانا سید ابوالاعلیٰ مودودی (متوفی ۱۹۷۹ھ) کہتے ہیں:

”جو لوگ ریڈیو کے زور سے ایک یونیٹ کے اندر باطل کی آواز کرہے تو میں کے ایک ایک کونے میں پہنچا دیں اور کروڑ ہا انسانوں کے خیالات کو ایک جنپش زبان سے مسموم کر کے رکھ دیں ان کے مقابلہ میں وہ لوگ کیسے کامیاب ہو سکتے ہیں جو ایک جلسے کے سامعین تک بھی حق کی آواز پہنچانے میں خدا کی پیدائشی ایک طاقت سے کام لیتے ہوئے جھجکتے ہوں۔“ (38)

اللہ تعالیٰ نے انبیاء کرام ﷺ کے ذریعے اپنے دین (ہدایت) کو انسانوں تک پہنچایا۔ جبکہ انبیاء کرام ﷺ نے اپنے زمانے اور حالات کے میسر ذرائع ابلاغ کو استعمال کرتے ہوئے لوگوں تک اپنا پیغام پہنچایا اور درمیان میں موجود پیغام (ہدایت) اس تکونی ہیئت کا مرکزی نکتہ قرار پایا۔ پس کہا جاسکتا ہے کہ جدید دور میں ذرائع ابلاغ اپنی پیشہ و رانہ ذمہ داریوں کو صحیح طریقے سے ادا کر کے رائے عامہ کی بیداری کا باعث بن سکتے ہیں۔ آج کے دور میں صرف وہی اقوام اور نظریات عالمی منظر نامے پر حاوی نظر آتے ہیں جو ذرائع ابلاغ کے میدان میں بھرپور صلاحیتوں کا مظاہرہ کر رکھے ہیں۔

حقیقت میں جدید دور ذرائع ابلاغ کے جنگ کا دور ہے۔ آج میڈیا فقط خبریں پہنچانے کا ذریعہ نہیں رہا بلکہ اپنی سیاست، ثقافت یہاں تک کہ مذہب و عقائد کو دوسرا پر مسلط کرنے کے ذریعے میں بدلتا ہے۔ موجودہ دور میں سامراج کے تسلط کا سب سے بڑا اور موثر ذریعہ بھی یہی ذرائع ابلاغ ہیں۔ آج مغربی طرزِ تکلم میں مضبوط دلیل اور حاوی رہنے کی جھلک نمایاں نظر آ رہی ہے تو اس کی وجہ صرف ذرائع ابلاغ پر بھرپور تسلط ہے۔

انہوں نے ماضی میں بھی ذرائع ابلاغ سے بھرپور استفادہ کیا اور موجودہ دور میں بھی اس کو بطور ہتھیار استعمال کر رہے ہیں۔ اندورنی طور پر خامیاں ہی سہی لیکن پیر و نیا خاص طور پر مسلمانوں کے خلاف ان کے طریقہ کار میں یکسوئی نظر آتی ہے۔ ان کے نزدیک اسلام اور مسلمانوں کے خلاف نام و نہاد جدوجہد کے پس منظر میں ان کی لاکائی کام کر رہی ہے اور یہ بات کسی حد تک صحیح بھی ہے۔ ان کے پیش نگاہ کسی واقعہ کی

صداقت (اگرچہ وہ واقعہ خارج میں وجود بھی نہ رکھتا ہو) کیلئے ضروری ہے کہ اُس کو مسلسل اچھالا جائے یہاں تک کہ لوگ اسے سچ مان لیں۔ ہولوکاست (اجتمائی بہیانہ قتل) واقعہ اسی سلسلے کی ایک کڑی ہے۔

حوالہ جات

۱- فعل ثلاثی مجرد: یہ عربی گرامر کی مبادیات میں سے ہے اور اس کا مطلب ہے کہ جس کے مضائقے صبغہ واحد من در غائب میں حروف اصلی کے علاوہ کوئی اور لفظ زائد نہ ہو، جیسے نصر، ضرب وغیرہ۔ اس کے ماذے میں تین حروف ہوتے ہیں۔ چھ مختلف اوزان سے فعل مضائقی بنتا ہے اور یہ اوزان فعل ثلاثی مجرد کے ابواب کملاتے ہیں۔ ان ابواب کے نام سب سے زیادہ عام استعمال کے فعل کے نام پر رکھے گئے ہیں۔ یہ ابواب مندرجہ ذیل ہیں: (۱) حسب یحییٰ (۲) سیع یسیع (۳) فتح یفتح (۴) نصیر ینصر (۵) کرم یکرم (۶) ضرب یضرب

۲- باب افعال: باب افعال کے معنی جانکاری فراہم کرنا اور علم دینا ہے۔ اس باب میں کسی کام کو ایک مرتبہ کرنے کا مفہوم ہوتا ہے۔ یہ ثلاثی مزید فیہ کے ابواب میں سے ایک ہے۔ زیادہ تر تعداد یہ کیلئے استعمال ہوتا ہے۔ تعداد یہ عمل ہے جس کے ذریعے لازم کو متعدد بنا�ا جاتا ہے اور فاعل کو مفعول بنا�ا جاتا ہے۔ جیسے فعل لازم ”جلس“ کو متعدد بنا کیں گے تو ”آنجلس“ ہو جائے گا۔

۳- ثلاثی مزید فیہ: فعل ثلاثی مزید فیہ سے مراد تین حرفاً مادہ کا ایسا فعل ہے جس کے اصلی تین حروف کے ساتھ کسی حرف یا کچھ حروف کا اضافہ کیا گیا ہو۔ یہ اضافہ فعل مضائقی کے پہلے صبغے سے معلوم ہو سکتا ہے۔ اس کے آٹھ ابواب ہیں: (۱) باب افعال (۲) باب تفعیل (۳) باب مفاعله (۴) باب تعلق (۵) باب تناول (۶) باب افعال (۷) باب افعال (۸) باب استعمال

۴- باب تفعیل: باب تفعیل بھی معلومات کی فراہمی اور علم کی ترسیل کے معنی میں آتا ہے۔ اس باب میں عموماً کسی کام کو درجہ بدرجہ اور تسلسل سے کرنے یا کثرت سے کرنے کا مفہوم ہوتا ہے۔ جیسے ایک شخص نے آپ سے کسی جگہ کا پتہ پوچھا اور آپ نے اسے بتایا تو یہ ”اعلام“ ہے لیکن کسی چیز کے متعلق معلومات جب درجہ بدرجہ اور تسلسل سے دی جائے تو یہ ”تعمیم“ ہے۔

۵- اصفہانی، ابوالقاسم حسین بن محمد، المفردات فی غریب القرآن، دارالمعرفۃ، بیروت، س، ص: ۶۰

- 6۔ نعماں، مولانا عبدالرشید، لغات القرآن، عمر فاروق اکیڈمی، لاہور، سان، ص: ۱۰-۱۱
- 7۔ ابن مظہور، لسان العرب، دارالعارف، قاہرہ، سان، ص: ۳۲۵-۳۲۶
- 8۔ اصفہانی، ابی القاسم حسین بن محمد، محولہ بالا، ص: ۲۱
- 9۔ لوئیس معلوف، المجدد عربی..... اردو، (مترجم: مولانا عبد الحفیظ بلیادی)، مکتبہ قدوسیہ، لاہور، ۲۰۰۹ء، ص: ۷۳
- 10۔ سورۃ الانبیاء، آیت: ۱۰۶
- 11۔ الہاشی، سید احمد، جواہر البلاغہ، ج، موسسه الاعلیٰ للطبعات، بیروت، ۱۳۲۹ھ، بطباقن ۲۰۰۸ء، ص: ۲۸
- 12۔ تراجمت، محسن، قرآن و تبلیغ، سازمان چاپ و انتشارات وزارت فرهنگ و ارشاد اسلامی، تهران، ص. پ، ۱۳۱۱، ص: ۲۹۶۲۷
- 13۔ اصفہانی، ابی القاسم حسین بن محمد، محولہ بالا، ص: ۲۰-۲۱
- 14۔ طوی، ابی جعفر محمد بن الحسن، التبیان فی تفسیر القرآن، ج ۲، دار إحياء التراث العربي، بیروت، سان، ص: ۷۴
- 15۔ طاہر القادری، ڈاکٹر، قرآنی فلسفہ تبلیغ، منہاج القرآن پبلی کیشنز، لاہور، اشاعت چہارم: ستمبر ۲۰۰۷ء، ص: ۱۱
- 16۔ خلیل، منیر احمد، ”امالی صحافت کے لازمی تقاضے“، مشمولہ: مہنامہ اشرفیہ، مبارکبور، ہندوستان، ۱۳۰۱ء، ص: ۳۱
- 17۔ ولبر شریم، ”ابلاغ کس طرح ہوتا ہے؟“، مشمولہ: ابلاغیات، ادارہ ابلاغیات، کراچی، ۱۹۸۲ء، ص: ۳۲۹
- 18۔ ولبر شریم، محولہ بالا، ص: ۳۲۹
- 19۔ الطبری، ابی جعفر محمد بن جریر، تاریخ الامم والملوک، ج، تفسیس اکیڈمی، کراچی، ۲۰۰۲ء، ص: ۹۰ تا ۸۹
- 20۔ امین الغاری، سعید میکن، جدید صحافت، سند ہمی کا اکیڈمی کراچی، ۱۹۹۶ء، ص: ۱۳
- 21۔ ابن کثیر، ابوالفضل عماد الدین، البداییہ والنھاییہ، ج، تفسیس اکیڈمی، کراچی، ۱۹۸۷ء، ص: ۷۲
- 22۔ کراروی، محمد الحسن، تاریخ اسلام، امامیہ کتب خانہ، لاہور، سان، ص: ۵۱
- 23۔ ولیم ایل یونگر، انسائیکلو پیڈیا تاریخ عام، ج، (مترجم: مولانا علام رسول مہر)، اوقار پبلی کیشنز، لاہور، ۲۰۱۰ء، ص: ۱۶
- 24۔ مشمولہ: روزنامہ جنگ (کراچی)، رپورٹ، ۲۳ مارچ ۲۰۱۳ء، ص: ۱
- 25۔ ابن طاوس، سید رضی الدین علی بن موسیٰ بن جعفر، سعد سعود للغوس، مکتبہ الاعلام الاسلامی ہوستان کتاب قم، ۱۳۲۲ق، ص: ۱۰۰
- 26۔ ابن کثیر، ابوالفضل عماد الدین، محولہ بالا، ص: ۱۳۳

- 27۔ کاروی، نجم الحسن، مولہ بالا، ص: ۱۱۱
- 28۔ الطبری، ابی جعفر محمد بن جریر، مولہ بالا، ص: ۳۸۸
- 29۔ ایضاً، ج، ص: ۱۰۲
- 30۔ کیران آرم اسٹر انگ، خداکی تاریخ، (مترجم: یاسر جواد)، لگارثات پبلشرز، لاہور، ۲۰۰۳ء، ص: ۱۲
31 H.G Wells, A Short history of the World, (Cosimo Classics, New York, 2007)
pg:57
- 32۔ لاری، سید مجتبی موسوی، اسلام و سیمای تمدن غرب، جامعہ مدرسین حوزہ علمیہ قم، دفتر انتشارات اسلامی، ایران، ۱۳۶۰ش، ص: ۱۱
- 33۔ شیرازی، صدر الدین، ”اسفار رابعہ“، حصہ اول (جلد اول)، (مترجم: مولوی سید مناظر احسن گیلانی)، جامعہ عثمانیہ سرکاری عالی، حیدر آباد کن ۱۹۲۱ء، ص: ۱۸
- 34۔ المسعودی، ابو الحسن بن حسین بن علی، مرود النہب و معادن الجوہر، ج، المکتبۃ العصریۃ، بیروت ۱۳۲۵ھ، بطباق ۲۰۰۵ء، ص: ۲۱
- 35۔ عثمانی، سید روح اللہ موسوی، منتخب کلمات، موسسه تنظیم و نشر آثار امام عثمانی، س، ن، ص: ۱۹۹۹
- 36۔ عثمانی، مفتی محمد شفیق، صحافت اور اس کی شرعی حدود، ادارہ اسلامیات کراچی لاہور، ۲۰۰۳ء، ص: ۲۹
- 37۔ ایضاً، ص: ۲۹
- 38۔ مودودی، مولانا سید ابوالاعلیٰ، دعوتِ اسلامی اور اُس کے مطالبات، اسلامک پبلی کیشنز، لاہور، ۱۹۹۸ء، ص: ۲۵۳